

ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ(ರಿ.), ಧರ್ಮಸ್ಥಳ  
37ನೇ ರಾಜ್ಯ ಮಟ್ಟದ ಕೃಷಿ ಮೇಳ 2017, ಬೈಲಹೊಂಗಲ

## ನೀತಿ ನಿಬಂಧನೆಗಳು

- ಮಳಿಗೆಗಳನ್ನು ಮುಂಗಡವಾಗಿ ಕಾಯ್ದಿರಿಸುವ ಪ್ರಕ್ರಿಯೆ 20.01.2017ರೊಳಗಾಗಿ ಪೂರ್ಣಗೊಳ್ಳುವುದು. ನಂತರ ಬಂದ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.
- ಕಾಯ್ದಿರಿಸಿದ ಮಳಿಗೆಗಳಲ್ಲಿ ಒಂದು ದಿನ ಮುಂಚಿತವಾಗಿ ಪ್ರದರ್ಶನದ ಸಿದ್ಧತೆ ಪ್ರಾರಂಭಿಸಬಹುದು.
- ಪ್ರತೀ ಮಳಿಗೆಯಲ್ಲಿ ಲಭ್ಯವಿರುವ ಸವಲತ್ತುಗಳು: 2 ಮೇಜು, 2 ಕುರ್ಚಿಗಳು, 1 ಟ್ಯಾಬ್ಲೆಟ್, 1 ವಿದ್ಯುತ್ ಪಾಯಿಂಟ್
- ಹೆಚ್ಚುವರಿ ಅವಶ್ಯವಿರುವ ಮೇಜು/ಕುರ್ಚಿಗಳನ್ನು ಕಡ್ಡಾಯವಾಗಿ ಅರ್ಜಿ ನಮೂನೆಯಲ್ಲಿ ಕಾಣಿಸುವುದು ಹಾಗೂ ಮಳಿಗೆಯ ವತಾರದಲ್ಲಿರುವ ನಿಯೋಜಿತ ಕಂಟ್ರಾಕ್ಟರಿಂದ ಸೂಕ್ತ ಮೊತ್ತವನ್ನು ಪಾವತಿಸಿ ಪಡೆದುಕೊಳ್ಳುವುದು.
- ಪ್ರದರ್ಶನ ಮಳಿಗೆಯಲ್ಲಿ ಪ್ರದರ್ಶಿಸಲಿರುವ ವಿಷಯ/ ವಸ್ತುಗಳ ವಿವರಗಳನ್ನು ಸ್ಪಷ್ಟವಾಗಿ ಹಾಗೂ ಕಡ್ಡಾಯವಾಗಿ ಅರ್ಜಿ ನಮೂನೆಯಲ್ಲಿ ಕಾಣಿಸುವುದು. ಇಲ್ಲದಿದ್ದಲ್ಲಿ ಅಂತಹ ಅರ್ಜಿಯನ್ನು ತಿರಸ್ಕರಿಸಲಾಗುವುದು.
- ಮುಂಗಡ ಕಾದಿರಿಸುವಿಕೆಯ ಮೊತ್ತವನ್ನು ಕಡ್ಡಾಯವಾಗಿ ಡಿ.ಡಿ ಮುಖೇನ ಪಾವತಿಸಬೇಕು. ನಗದು ಪಾವತಿಗೆ ಅವಕಾಶವಿಲ್ಲ.
- ಯಾವುದೇ ಕಾರಣಕ್ಕೂ ಮುಂಗಡ ಕಾಯ್ದಿರಿಸಿದ ಹಣವನ್ನು ಮರುಪಾವತಿ ಮಾಡಲಾಗುವುದಿಲ್ಲ.
- ಒಂದು ಸಂಸ್ಥೆ / ಒಬ್ಬ ವ್ಯಕ್ತಿಯು ಗರಿಷ್ಠ 2 ಮಳಿಗೆಗಳನ್ನು ಮಾತ್ರ ಕಾಯ್ದಿರಿಸಲು ಅವಕಾಶವಿದೆ.
- ಗ್ರಾಮೀಣ ವಸ್ತುಪ್ರದರ್ಶನವು ಗ್ರಾಮಾಭಿವೃದ್ಧಿ ಯೋಜನೆಯ ಸದಸ್ಯರಿಗೆ ಮತ್ತು ಇತರ ಗ್ರಾಮೀಣ ಗುಡಿ ಕೈಗಾರಿಕೆಗಳಿಗೆ ಮಾತ್ರ ಅನ್ವಯಿಸುತ್ತದೆ. ಗ್ರಾಮಾಭಿವೃದ್ಧಿ ಯೋಜನೆಯ ಸದಸ್ಯರು ತಮ್ಮ ವಲಯ ಮೇಲ್ವಿಚಾರಕರಿಂದ ಸಂಘದ ಸದಸ್ಯತ್ವದ ಬಗ್ಗೆ ಧೃಢೀಕರಣ ಪತ್ರವನ್ನು ನೀಡುವುದು.
- ತಪ್ಪು ಮಾಹಿತಿ ನೀಡಿದ ಆಧಾರದ ಮೇಲೆ ಸಂಘಟಕರು ಮುಂಗಡ ಕಾಯ್ದಿರಿಸಿದ ಮಳಿಗೆಯನ್ನು ರದ್ದುಪಡಿಸಬಹುದು.
- ಮೊದಲು ಬಂದ ಅರ್ಜಿಗಳನ್ನು ಪರಿಗಣಿಸಿ ಅವರ ಹೆಸರಿನಲ್ಲಿ ಮಳಿಗೆಗಳನ್ನು ಕಾಯ್ದಿರಿಸಲಾಗುವುದು. ಎಲ್ಲಾ ಮಳಿಗೆಗಳು ಅಂತಿಮ ದಿನಾಂಕದ ಮೊದಲೇ ಕಾಯ್ದಿರಿಸಲ್ಪಟ್ಟರೆ ನಂತರ ಬಂದ ಅರ್ಜಿಗಳನ್ನು ಸ್ವೀಕರಿಸಲಾಗುವುದಿಲ್ಲ.
- ಕಾರ್ಯಕ್ರಮದ ಅವಧಿಯಲ್ಲಿ ಪ್ರದರ್ಶನಕಾರರೇ ಪ್ರದರ್ಶನದ ತಯಾರಿ ಮತ್ತು ನಿರ್ವಹಣೆಗೆ ಜವಾಬ್ದಾರಾಗಿರುತ್ತಾರೆ.
- ಪ್ರದರ್ಶನಕಾರರು ಉಪಯೋಗಿಸುವ ಸಂಗೀತ ಸಲಕರಣೆಗಳು ಮತ್ತು ವಿಶೇಷ ದೀಪಾಲಂಕಾರಗಳು ಇತರ ಪ್ರದರ್ಶನಕಾರರಿಗೆ ತೊಂದರೆಯಾದಲ್ಲಿ, ದೂರು ಬಂದಲ್ಲಿ ಅದನ್ನು ನಿರ್ಬಂಧಿಸಲಾಗುವುದು.
- ಪ್ರದರ್ಶನಗಳು ಸ್ಥಳಾಧಾರಿತವಾಗಿದ್ದು, ಪ್ರದರ್ಶನ ಅಥವಾ ಪ್ರಾತ್ಯಕ್ಷಿಕೆಗಳನ್ನು ಹಾದಿಯಲ್ಲಿ ನಡೆಸಿ ನೂಕು ನುಗ್ಗಲಾಗಿ ಸಂದರ್ಶನಕಾರರಿಗೆ ಮತ್ತು ಇತರ ಪ್ರದರ್ಶನಕಾರರಿಗೆ ತೊಂದರೆಯಾಗಬಾರದು.
- ಯಾವುದೇ ಪ್ರದರ್ಶನದ ಚಟುವಟಿಕೆಗಳು ಹಾನಿಕಾರಕ ಹೊಗೆಯನ್ನು ಉಂಟು ಮಾಡುತ್ತಿದ್ದರೆ ಕಟ್ಟು ನಿಟ್ಟಾಗಿ ನಿಷೇಧಿಸಲಾಗುವುದು. ಬೆಂಕಿ ಹತ್ತುವ ಮತ್ತು ಹೊತ್ತಿ ಉರಿಯುವ ವಸ್ತುಗಳಿಗೆ ಮಳಿಗೆಯ ಆವರಣದಲ್ಲಿ ಪ್ರವೇಶವಿಲ್ಲ. ಹಾಗೊಂದು ವೇಳೆ ಘಟನೆ ಸಂಭವಿಸಿದ್ದಲ್ಲಿ ಆ ಮಳಿಗೆಯ ಪ್ರದರ್ಶನಕಾರರೇ ಜವಾಬ್ದಾರಾಗಿರುತ್ತಾರೆ.
- ಕೃಷಿಮೇಳದ ಉದ್ಘಾಟನಾ ಸಮಾರಂಭ ಆರಂಭವಾಗುವ 1 ಗಂಟೆ ಮೊದಲು ಮಳಿಗೆಯ ಆವರಣದಲ್ಲಿ ವಾಹನಗಳ ಪ್ರವೇಶಕ್ಕೆ ಅನುಮತಿ ನೀಡಲಾಗುವುದು ಹಾಗೂ ವಾಹನಗಳು ನಿಗದಿಗೊಳಿಸಿದ ಸ್ಥಳದಲ್ಲೇ ನಿಲ್ಲಬೇಕು.
- ಕರ ಪತ್ರ, ಭಿತ್ತಿಚಿತ್ರಗಳನ್ನು ಅಂಟಿಸುವಿಕೆ ಮತ್ತು ಬಾವುಟ ಪ್ರದರ್ಶನವನ್ನು ಸಂಪೂರ್ಣವಾಗಿ ನಿಷೇಧಿಸಲಾಗಿದೆ ಮತ್ತು ಮಳಿಗೆಯನ್ನು ಹಾಳು ಮಾಡುವಂತಹ ಕೃತ್ಯಗಳಿಗೆ ದಂಡವನ್ನು ವಿಧಿಸಲಾಗುವುದು.
- ಅಹಿತಕರ ಘಟನೆಗಳು ಸಂಭವಿಸಿದರೆ ಸಂಘಟಕರು ಕಾರ್ಯಕ್ರಮವನ್ನು ರದ್ದುಗೊಳಿಸಬಹುದು.
- ಮಳಿಗೆಯಲ್ಲಿರುವ ಸೊತ್ತುಗಳಿಗೆ ಪ್ರದರ್ಶನಕಾರರೇ ಜವಾಬ್ದಾರರು.
- ನರ್ಸರಿ ಸ್ಥಾಪನೆ ಮಾಡಿ ವಿವಿಧ ಗಿಡಗಳನ್ನು ಮಾರಾಟ ಮಾಡಲು ಇಚ್ಛಿಸುವವರಿಗೆ ಮುಖ್ಯ ವಸ್ತುಪ್ರದರ್ಶನ ಮಾರಾಟ ಮಳಿಗೆಗಳ ವತಾರದ ಸಮೀಪ ಸ್ಥಳಾವಕಾಶವನ್ನು ನೀಡಲಾಗುವುದು. ನರ್ಸರಿಗೆ ಅಗತ್ಯವಿರುವ ಹಸಿರುಮನೆ ರಚನೆಯ ಜವಾಬ್ದಾರಿ ನರ್ಸರಿ ಮಾಲಕರದ್ದಾಗಿರುತ್ತದೆ. ನೀರಿನ ಪೂರೈಕೆ ಮತ್ತು ವಿದ್ಯುತ್ ಸಂಪರ್ಕದ ವ್ಯವಸ್ಥೆ ಮಾಡಲಾಗುವುದು.